

Noti Bijografici fuq il-Kanonku Fortunato Panzavecchia u Rakkont Tiegħu bil-Malti

David Agius Muscat

Min kien Fortunato Panzavecchia

Fortunato Panzavecchia twieled fid-19 ta' Awwissu, 1797.¹ Fl-1812 sar kanonku tal-Kollegġjata ta' l-Isla.² Fl-istess żminijiet beda jistudja l-Università ta' Malta u fl-1818 iggradwa avukat.³ Fl-1821 ġie ordnat qassis. Kien iġib wara ismu J.U.D.⁴ Ġhax kien avukat ċivili u ekkleżjastiku.

Panzavecchia kellu bosta karigi. Mill-1824 sa l-1833 kien is-segretarju tal-Kunsill ta' l-Università.⁵ Fl-1834 fetah Skola Normali fit-Tlitt Ibliet⁶ u baqa' jmexxiha sa l-1845.⁷ Fl-1844 lahaq Direttur ta' l-Iskejjel Primarji tal-Gvern⁸ u baqa' jżomm il-kariga sakemm irriżenja fl-1848.⁹ Fl-1845 inhatar membru tal-Kunsill ta' l-Università.¹⁰

¹ API, Lib. Bapt., VIII (1797-1811) 17.

² AAF, *Canonici della Senglea, III* (1786-1826) f. 284^f. Hajr lill-Kanonku Joseph Bonello li għaddieli din it-tagħrif.

³ AUM, *Acta Academiae Melitensis*, II (1800-1832) 67.

⁴ Joe Calleja, *Ordinazzjonijiet Saċerdotali, 1800-2000* (Malta: Veritas, 2001) 11.

⁵ AUM, *University Council Minutes 2* (1824-1839) 1-109.

⁶ *Malta Government Gazette* 2.vii.1834: 218.

⁷ AKM, Pan 100, f. 396^f.

⁸ ANM, CSG 04/19, 88-89.

⁹ *Il Portafoglio Maltese* 27.vii.1848: 4587.

¹⁰ ANM, CSG 04/19, 145.

Barra li kien membru ta' bosta ghaqdiet, fosthom is-*Società Economico Agraria* (1834)¹¹ u s-*Società Medica d'Incoraggiamento* (1838),¹² Panzavecchia kien ukoll kittieb prolificu. L-ewwel ktieb li hareġ huwa *L'Ultimo Periodo della Storia di Malta sotto il Governo dell'Ordine Gerosolimitano ovvero Frammento dell'Istoria di Malta che comprende la serie degli avvenimenti più interessanti di questa Isola, dagli ultimi anni del Magistero di Fra Emanuele Pinto de Fonçeca fino all'invasione dell'Isola dalle Armi Repubblicane, scritto nell'anno 1825* (1835).

Fl-1837 hareġ l-ewwel faxxiklu ta' żewġ repertorji tal-liġi Maltija. Sena wara editja l-ewwel gazzetta Maltija, *Lo Spettatore Imparziale* (1838), li kienet iġġib il-ġrajjet kurrenti ta' Malta u ta' barra.

Fis-snin li kien direttur ta' l-iskejjel primarji Panzavecchia hareġ għadd ta' kotba mahsubin għall-istudenti ż-żgħar, fosthom uhud miktubin bil-Malti, bħal *Breve Storia di Malta dai tempi più remoti fino all'amministrazione del Governatore Sir Patrick Stuart scritta in Maltese colla traduzione Italiana* (1847) u *Il-Hajja ta' Sidna Ġesù Kristu u l-Istorja tal-Lhud fi Żmien, imqassrin u mit-Taljan magħmulin bil-Malti kelma b'kelma, għall-iskejjel* (1847). Barra l-kotba stampati Panzavecchia kien hejja bosta kitbiet fuq għadd ta' suġġetti differenti li jixhdu l-medda wiesgħa ta' l-interessi tiegħu – fosthom id-*Dizionario Enciclopedico*, hażna ta' tagħrif generali, li baqa' manuskritt.

Panzavecchia ta sehem kbir fil-qasam ta' l-ilsien Malti. Fl-1845 xandar il-*Grammatica della Lingua Maltese spiegata secondo i principj delle lingue Orientali e della lingua Italiana* (1845). Hadem ukoll fuq żewġ dizżjunarji tal-Malti, *Dizionario Etimologico Maltese ed Italiano, Arabo, Ebraico, Latino, Inglese, Francese, Greco, con una breve prefazione storica sulle varie vicende, e sul necessario incoraggiamento degli studj della lingua Maltese* (1850) u *Dizionario Frasiologico Italiano e Maltese, arricchito di proverbi e termini tecnici con un breve proemio sull'uso della lingua Italiana in Malta, e sull'urgenza dell'idioma Maltese all'italianismo* (1850) imma ta' dawn lahaq stampa biss l-ewwel faxxiklu. Huwa kiteb bosta poeziji u priedki bil-Malti u fl-1850 stampa wkoll xi siltiet mill-Ġenesi fil-ktejjeb *Specimen Filologicum ex Capite Primo Geneseos Desumptum sistens analogiam quae intercedit inter Idiomatica Semitica et Illud, quo hodie utuntur Melitenses*.

Panzavecchia miet fl-24 ta' Diċembru, 1850.¹³

¹¹ Anon, *Storia della Società Medica d'Incoraggiamento di Malta, I* (Malta: F. Izzo, 1845) xiii. Hajr lil Olvin Vella li għadiedi din it-tagħrif.

¹² *Storia della Società Medica*.

¹³ API, Lib. Def., VII-VIII (1841-1880) 234.

Rakkont bil-Malti

Waqt li kont qed nistudja l-manuskritti ta' Panzavecchia merfughin fl-Arkivju tal-Katidral ta' l-Imdina ġew f'idejja żewġ folji żgħar.¹⁴ Miktub fuqhom sibb rakkont helu u qasir bil-Malti. Il-kitba hija ta' Panzavecchia u għalkemm ma tax id-data tagħha, huwa uża l-istess alfabbett li kien xandar fil-grammatika tiegħu fl-1845.

Ir-rakkont huwa fuq tifla, bint ġenituri foqra, li kienet seftura ma' koppja Ingliża Kattolika. Il-messaġġ tar-rakkont huwa r-rispett morali u l-promozzjoni ta' l-edukazzjoni. Interessanti hafna kif Panzavecchia jispeċifika r-religjoni tal-koppja Ingliża li t-tifla marret taħdem għandhom. Fi żmien u f'Malta kien hawn bosta Ingliżi jhaddnu l-Protestantiżmu u ġieli nibtet tensjoni kbira bejn iż-żewġ komunitajiet reliġjużi.¹⁵ Panzavecchia mhux biss kellu bosta hbieb Ingliżi imma talli huwa stess kien membru minn tal-bidunett fis-*Società Biblica Maltese*,¹⁶ imwaqqfa mill-Protestanti fl-1817 bil-hsieb li xxerred il-Kelma t'Alla bi lsien il-poplu.

It-tema tar-rakkont, il-qosor tiegħu u l-lingwa li hu miktub bih jindikaw li Panzavecchia kellu f'mohhu l-istudenti. Jista' jkun li kellu l-hsieb li jikteb aktar rakkonti bhalu u jippubblikahom fiż-żmien li kien qed jistampa l-kotba għall-iskola. Għal xi raġuni jew oħra dan ir-rakkont baqa' qatt ma ra d-dawl u minhabba li hu wiehed mill-eqdem li għandna fil-Malti se nġibuh hawnhekk għall-ewwel darba.

Vitorja¹⁷

Vitorja kienet tifla fqira bint nies fqar:¹⁸ imma Alla kien għanieha bil-għaqal u bil-biza' mqaddes tiegħu li hu l-isbah għana li l-bniedem jista' jkollu. Missierha u wkoll ommha kienu mrobbijin hażin u ma kinux jafu setgħux irabbuha tajjeb: imma l-għaqal li taha Alla Vitorja għarfet titgħallem tgħix.

Kellha oht missierha mara tajba, mara tar-ruh u mara tal-knejjes, u

¹⁴ AKM, Pan 52, ff. 80^r-81^v.

¹⁵ Carmel Sant, *Bible Translation and Language: Melita Theologica Supplementary Series*, 2 (Malta: Faculty of Theology, U of Malta, 1992) 17-25.

¹⁶ AKM, Pan, 24, f. 408^r.

¹⁷ It-titlu ma jinsabx fl-orijinal.

¹⁸ Panzavecchia kien qed jikkonsidra jiktibx "ġejja minn nies foqra" flok "bint nies fqar."

l-kappillan tal-pajjiż¹⁹ kien xwejjah ruh t'Alla. Kollu hrara u kollu herqa biex jara trobbija tajba ta'²⁰ wlied il-parroċċa²¹ tiegħu.

Din zijitha kienet thobbha għax kienet taraha bil-għaqal: u kull daqqa kienet tehdha l-knisja magħha, tqararha għand il-kappillan. Minn zijitha u mill-kappillan Vitorja ma kinitx tiehu hlief tagħlimiet tajba u hi kienet issorrom tajjeb u qatt ma kienet tinsiehom: “Binti kun bil-għaqal għax il-għaqal jiswa wisq,” hekk kienet tghidilha zijitha.

Il-kappillan wara li kien iqararha kien dejjem jagħtiha xi tifikira tajba: u darba wahda Vitorja saqsietu x'inhu l-għaqal. “Il-għaqal binti,” qallha l-kappillan, “il-għaqal! U x'haġa hi din! Il-għaqal binti hu d-dawl li tana Alla, u li jekk nafu nimxu bih f'did-dinja ngħixu henjin u mbagħad bih nirbhu l-ġenna wkoll.”

“Mela l-għaqal hu aħjar mill-ġid u mill-ghana?” staqsietu Vitorja.

“Il-ġid u l-ghana tad-dinja binti ma hu xejn ma' l-għaqal,” qalilha l-kappillan.

Minn dak in-nhar dina l-kelma ta' għaqal ma hargitx iżjed minn ras Vitorja u jekk kienet titkellem kienet trid titkellem bil-għaqal u kulma tagħmel kienet trid tagħmlu bil-għaqal.

Zijitha kienet fqajra, u ma kellhiex x'tagħtiha hlief it-tagħlim it-tajjeb. Ommha u missierha ma kellhomx biex iżewġuha u biex jitimghuha u fl-aħhar mill-aħhar Vitorja kellha taqa' tagħmel ta' seftura ma' Sinjur u Sinjura Ingliza, it-tnejn Kattoliċi.

Dawn is-Sinjur u s-Sinjura Inglizi kienu nies tajba. Kienu jhalluha 'l Vitorja kull nhar ta' Sibt tmur tqerr u kull nhar ta' Hadd tagħmel dak li għandu jagħmel il-Kattoliku tajjeb li jibza' għar-ruhu: u għax kienu jarawha tant twajba u bil-għaqal, x'hin ma kienx ikollha x'tagħmel kienu jibagħtuha fl-iskejjel primarji titgħallem taqra u tikteb u thit.

Vitorja fi ftit żmien tghallmet taqra, u l-qari tagħha kien ta' kotba li minnhom tista' tiehu tagħlimiet tajba. U s-Sinjur u s-Sinjura kienu jitgħaxxqu biha x'hin kienu jarawha twajba, bieżla, fuq tagħha, u tifla tar-ruh; u kienu jhobbuha daqs kieku kienet binthom.

F'daž-żmien Alla għoġbu jieħu lis-Sinjura u Vitorja waqfet fil-marda tagħha bħal kieku kienet ommha. Is-Sinjur habbha iżjed u iżjed u kif kienet

¹⁹ Panzavecchia kien qed jikkonsidra jiktibx “pajjiżha” flok “pajjiż.” Hawnhekk “pajjiż” għandha t-tifsira li nsibu fit-Taljan, jiġifieri “rahal.”

²⁰ Panzavecchia kien qed jikkonsidra jiktibx “telghin tajjeb” flok “trobbija tajba ta'.”

²¹ Panzavecchia kien qed jikkonsidra jiktibx “parroċċani” flok “parroċċa.”

imdorrija miegħu hallielha kollox f'idejha. Vitorja gharfet iġġib ruhha miegħu bhal tant żmien sakemm issolva jiżzewwiġha.

Dana s-Sinjur kien ghani u tajjeb. X'hin hadha ġegħilha ġġib magħha 'l ommha, 'il missierha u 'l zijjitha, u flimkien ghexu kif irid Alla. Hi rabbiet tajjeb l-ulied li taha Alla u l-kappillan kellu x-xorti li jżurha spiss u jaraha trabbi fil-biza' t'Alla l-ulied li Alla bagħtilha.

Taqsiriet

AAF Arkivju Arċiveskovili, il-Furjana

AKM Arkivju tal-Katidral ta' l-Imdina

ANM Arkivju Nazzjonali ta' Malta, ir-Rabat

API Arkivju tal-Parroċċa ta' l-Isla

AUM Arkivju ta' l-Università ta' Malta, il-Librerija ta' l-Università, l-Imsida

CSG *Chief Secretary to Government*

Pan Fondo Panzavecchia

Nirringrazzja minn qalbi lil Olvin Vella u lill-Professur Manwel Mifsud tal-kummenti taġġhom fuq verżjoni bikrija ta' din il-kitba.